

Passion Poem 1-13

mcms001.1	<i>tays ha mab han speris sans</i>	taz ha mab ha'n spyryz sans
mcms001.2	<i>wy a bys a levn golon</i>	hwi a byz a leun golonn
mcms001.3	<i>re wronthe theugh gras ha whans</i>	re wrontyo dhywgh gras ha hwans
mcms001.4	<i>the wolsowas y basconn</i>	dhe wolsowez y basyon
mcms001.5	<i>ha thymmo gras ha skyans</i>	ha dhymmo gras ha skians
mcms001.6	<i>the therevas par lauarow</i>	dh'y dherivaz <i>par</i> lavarow
mcms001.7	<i>may fo the thu the worthyans</i>	may fo dhe Dhuw dh'y wordhyans
mcms001.8	<i>ha sylwans then enevow</i>	ha selwyans dhe'n enevow
mcms002.1	<i>suel a vynno bos sylwys</i>	seul a vynno boz selwyz
mcms002.2	<i>golsowens ow lauarow</i>	golsowens ow lavarow
mcms002.3	<i>a ihesu del ve helheys</i>	a Yesu dell veu helghyz
mcms002.4	<i>war an bys avel carow</i>	war an byz avel karow
mcms002.5	<i>ragon menough rebekis</i>	ragon menowgh <i>rebukyyz</i>
mcms002.6	<i>ha dyspresijs yn harow</i>	ha disprisyyz yn harow
mcms002.7	<i>yn growys gans kentrow fastis</i>	y'n grows gans kentrow festyz
mcms002.8	<i>peynys bys pan ve marow</i>	paynyyz byz pan veu marow
mcms003.1	<i>du sur dre vertu an tas</i>	Duw sur dre vertu an taz
mcms003.2	<i>thynny a thytyas gweras</i>	dhyn ni a dhygtyas gweres
mcms003.3	<i>en mab dre y skyans bras</i>	an mab dre y skians bras
mcms003.4	<i>pan gemert kyg a werhas</i>	pan gemmerth kig a wyrghes
mcms003.5	<i>han sperys sans leun a ras</i>	ha'n spyryz sans leun a ras
mcms003.6	<i>dre y thadder may fe guris</i>	dre y dhadder may feu gwryz
mcms003.7	<i>gothaff paynys pan vynnas</i>	godhav paynyz pan vynnas
mcms003.8	<i>neb na ylly gull peghes</i>	neb na ylli gul peghez
mcms004.1	<i>an dus vas a theserya</i>	an duz vaz a dhesirye
mcms004.2	<i>thethe gulas nef o kyllys</i>	dhedhe gwlaaz nev o kellyz
mcms004.3	<i>gans aga garm hag olua</i>	gans aga garm hag oelue
mcms004.4	<i>ihesus crist a ve mevijs</i>	Yesus Krist a veu mevyyz
mcms004.5	<i>may fynnas dijskynna</i>	may fynnas dijskynne
mcms004.6	<i>yn gwerhas ha bos genys</i>	yn gwyrghes ha boz genyz
mcms004.7	<i>gans y gyk agan perna</i>	gans y gig agan prene
mcms004.8	<i>arluth du gwynn agan bys</i>	arludh Duw gwynn agan byz

mcms005.1	<i>ihesu crist mur gerense</i>	Yesu Krist meur gerense
mcms005.2	<i>the vab den a thyswethas</i>	dhe vab den a dhiskwedhas
mcms005.3	<i>an vghelder may these</i>	a'n ughelder mayth eze
mcms005.4	<i>then bys pan deyskynnas</i>	dhe'n byz pan dhiyskynnas
mcms005.5	<i>pehadoryon rag perna</i>	pehadoryon rag prene
mcms005.6	<i>o desevijs dre satnas</i>	o desevyyz dre Satnas
mcms005.7	<i>rag henna gorthyn neffra</i>	rag henna gordhyn nevre
mcms005.8	<i>ihesus neb agan pernas</i>	Yesus neb a'gan prenas
mcms006.1	<i>an peynys a wotheuys</i>	an paynyz a wodhevis
mcms006.2	<i>ny ve ragtho y honan</i>	ny veu ragdho y honan
mcms006.3	<i>lemmyn rag pobyll an bys</i>	lemmyn rag pobel an byz
mcms006.4	<i>pan vons y kefis mar wan</i>	pan vons i keyvyz mar wann
mcms006.5	<i>an ioull the adam kewsys</i>	an zyowl dhe Adam gewsis
mcms006.6	<i>an aval te kemer tann</i>	an aval ty kemmer tann
mcms006.7	<i>avell du y fethyth gurys</i>	avel Duw y fydhydh gwryz
mcms006.8	<i>pan yn provas nyn io mann</i>	pan y'n provas nynz o mann
mcms007.1	<i>war lyrgh mab den the begha</i>	warlergh mab den dhe beghe
mcms007.2	<i>reson prag y fe prynnys</i>	reson prag y feu prenyz
mcms007.3	<i>yw ihesus crist the ordna</i>	yw Yesus Krist dhe ordne
mcms007.4	<i>yn neff y vonas tregys</i>	yn nev y vonez trigyz
mcms007.5	<i>y vos kyllys ny vynna</i>	y voz kellyz ny vynne
mcms007.6	<i>y doull ganso o tewlyz</i>	y dowl ganso o tewlyz
mcms007.7	<i>rag henna the bob dythgthya</i>	rag henna dhe beub dyghtye
mcms007.8	<i>forth a rug the vos sylwys</i>	fordh a wrug dhe voz selwyz
mcms008.1	<i>kyn na goff den skentyll pur</i>	kyn nag ov den skentel pur
mcms008.2	<i>par del won lauaraff thys</i>	par dell wonn lavarav dhis
mcms008.3	<i>yn tre du ha pehadur</i>	yntre Duw ha pehadur
mcms008.4	<i>acord del ve kemerys</i>	akord dell veu kemmeryz
mcms008.5	<i>rag bonas gonn pegh mar vur</i>	rag bonez agan pegh mar veur
mcms008.6	<i>mayn yn trethe a ve gurys</i>	mayn yntredhe a veu gwryz
mcms008.7	<i>eff o crist a theth dhen leur</i>	ev o Krist a dheuth dhe'n leur
mcms008.8	<i>mab du ha den yw kyffris</i>	mab Duw ha den yw keffryz
mcms009.1	<i>ragon y pesys y das</i>	ragon y pyzis y daz
mcms009.2	<i>oll y sor may fe gevys</i>	oll y sorr may fe gevyz
mcms009.3	<i>gans y gorff dre beynys bras</i>	gans y gorf dre baynyz bras
mcms009.4	<i>agan pegh may fo prennys</i>	agan pegh may fo prenyz
mcms009.5	<i>mab marea leun a ras</i>	mab Maria leun a ras
mcms009.6	<i>oll y voth a ve clewys</i>	oll y vodh a veu klywyz
mcms009.7	<i>ha kemmys a theseryas</i>	ha kemmyz a dhesiryas
mcms009.8	<i>thotho eff a ve grontis</i>	dhodho ev a veu grontyaz

mcms010.1	<i>i vam pan yn drehevys</i>	y vamm pan y'n drehevis
mcms010.2	<i>hay vos deuethis the oys</i>	ha'y voz devedhyz dhe oez
mcms010.3	<i>gull penans ef a pesys</i>	gul penans ev a bezis
mcms010.4	<i>henna ganso nyn io poys</i>	henna ganso nynz o poes
mcms010.5	<i>devguans dyth ow penys</i>	dew-ugens dydh ow penyz
mcms010.6	<i>y speynas y gyk hay woys</i>	y spenas y gig ha'y woez
mcms010.7	<i>ha woteweth rag densys</i>	ha wortiwedh rag denzyz
mcms010.8	<i>eff an geue awell boys</i>	ev a'n zeve awyll boez
mcms011.1	<i>han ioull henna pan glewas</i>	ha'n zyowl henna pan glywas
mcms011.2	<i>y demptye a brederys</i>	y demptye a brederis
mcms011.3	<i>ha thotho y tysquethas</i>	ha dhodho y tiskwedhas
mcms011.4	<i>cals meyn hay leuerys</i>	kals meyn ha'y leveris
mcms011.5	<i>mars sos mab du leun a ras</i>	mars os mab Duw leun a ras
mcms011.6	<i>an veyn ma gura bara this</i>	a'n veyn ma gwra bara dhis
mcms011.7	<i>ihesus crist par del vynnas</i>	Yesus Krist par dell vynnas
mcms011.8	<i>thotho ef a worthebys</i>	dhodho ev a worthybis
mcms012.1	<i>mab den heb ken ys bara</i>	mab den heb ken ez bara
mcms012.2	<i>nyn geuas ol y vewnans</i>	ny'n zeves oll y vywnans
mcms012.3	<i>lemmen yn lauarow da</i>	lemmyn yn lavarow da
mcms012.4	<i>a the the worth an dremas</i>	a dheu a-dhiworth an dremaz
mcms012.5	<i>dre worthyp crist yn urna</i>	dre worthyp Krist y'n eur na
mcms012.6	<i>lemmyn ny a yll gwelas</i>	lemmyn ni a yll gwelez
mcms012.7	<i>lauar du maga del wra</i>	lavar Duw maga dell wra
mcms012.8	<i>neb a vynno y glewas</i>	neb a vynno y glywez
mcms013.1	<i>gans gloteny ef pan welas</i>	gans glotni ev pan welas
mcms013.2	<i>cam na ylly y dolla</i>	kamm na ylli y doelle
mcms013.3	<i>en tebell el a vynnas</i>	an tebel el a vynnas
mcms013.4	<i>yn ken maner y demptye</i>	yn ken maner y demptye
mcms013.5	<i>war penakyll yn goras</i>	war bynakyl y'n gorras
mcms013.6	<i>dyantell the esetha</i>	deantell dhe esedhe
mcms013.7	<i>a vgh eglos tek yn wlas</i>	a-ugh eglos teg y'n wlas
mcms013.8	<i>an ysethva y thesa</i>	an esedhva yth eze

Created and maintained as part of *Towlenn Gekorrans Kernewek* (see <http://home.clara.net/carrot/kermss/tgk/>) by *Howlsedhes Services*. Please send any comments or corrections to us at tgk@carrot.clara.net

Erviryz ha gwryz yn Kernow a-barth *Towlenn Gekorrans Kernewek* gans *Goenizyansow a'n Howlsedhez*. Gwrewgh danvon agas tybyansow ha'gas ewnansow dhyn ni mar plegowgh.

Gwarnyans : Servadow yn unig yw an dhogvens-ma. Ny dal kryzi pub tra!